

بالِ جبریل

یہ انتخاب علامہ محمد اقبالؒ کی کتاب "بالِ جبریل" سے کیا گیا ہے۔

پھول کی پتی سے کٹ سکتا ہے ہیرے کا جگر!

مردِ نادان پر کلامِ نرم و نازک بے اثر!

Phool ki patti se cut sakta hai here ka jigar

Mard e nadan par kalam e narm o nazuk be asar

تُو نے یہ کیا غضب کیا! مجھ کو بھی فاش کر دیا

میں ہی تو ایک راز تھا سینہء کائنات میں!

Tu ne ye kya ghazab kiya! Mujh ko bhi faash kar diya

Main hi tu aik raaz tha' seena e kainaat mein!

تیرے شیشے میں مے باقی نہیں ہے؟

بتا کیا تو مرا ساقی نہیں ہے؟

Tere sheeshay mein ma'ay baki nahi hai?

Bta kyat u mera saaqi nahi hai?

سمندر سے ملے پیاسے کو شبنم!

بخیلی ہے یہ رزاقی نہیں ہے!

Samandar se milay pyase ko shabnum!

Bakheeli hai ye razzaqi nahi hai!

اگر کج رو ہیں انجم، آسماں تیرا ہے یا میرا؟

مجھے فکرِ جہاں کیوں ہو، جہاں تیرا ہے یا میرا؟

Agar kaj ru hain anjum, aasmaan tera hai ya mera?

Mujhe fikr e jahan kiun ho, jahaan tera hai ya mera?

اُسے صبح ازل انکار کی جرات ہوئی کیونکر؟

مجھے معلوم کیا! وہ رازداں تیرا ہے یا میرا؟

Usse subh e azal inkaar ki jurrat hovi kiun kar

Mujhe maloom kya! Wo raazdaan tera hai ya mera?

عشق بھی ہو حجاب میں حُسن بھی ہو حجاب میں!

یا تو خود آشکار ہو یا مجھے آشکار کر

Ishq bhi ho hijab mein, husn bhi ho hijab mein!

Ya tu khud aashkar ho ya mujhe aashkar kar

باغِ بہشت سے مجھے حکم سفر دیا تھا کیوں؟

کارِ جہاں دراز ہے! اب مرا انتظار کر!

Bagh e bahisht se mujhe hukm e safar diya tha kiun?

Kaar e jahan daraaz hai! Ab mera intazar kar!

روزِ حساب جب مرا پیش ہو دفترِ عمل

آپ بھی شرمسار ہو مجھ کو بھی شرمسار کر!

Roz e hissab jab mera pesh ho dafter e amal

Aap bhi sharamsaar ho, mujh ko bhi sharamsar kar!

پریشاں ہو کے میری خاک آخر دل نہ بن جائے

جو مشکل اب ہے یارب پھر وہی مشکل نہ بن جائے!

کبھی چھوڑی ہوئی منزل بھی یاد آتی ہے راہی کو

کھٹک سی ہے جو سینے میں غم منزل نہ بن جائے!

عروجِ آدمِ خاکی سے انجم سہمے جاتے ہیں

کہ یہ ٹوٹا ہوا تارا امہ کامل نہ بن جائے!

تری دنیا جہانِ مرغِ و ماہی

مری دنیا فغاںِ صبحِ گاہی!

تری دنیا میں محکوم و مجبور

مری دنیا میں تیری پادشاہی!

نہیں ہے نا اُمید اقبال اپنی کشتِ ویراں سے

ذرا نم ہو تو یہ مٹی بہت زرخیز ہے ساقی!

Nahi hai na umeed Iqbal apni kisht e veraan se

Zra num ho tu ye matti bohat zarkhaiz hai Saqi!

لا پھر اک بار وہی بادہ و جام اے ساقی!

ہاتھ آجائے مجھے میرا مقام اے ساقی!

مری مینائے غزل میں تھی ذرا سی باقی

شیخ کہتا ہے کہ ہے یہ بھی حرام اے ساقی!

تو مری رات کو مہتاب سے محروم نار کھ

ترے پیمانے میں ہے ماہِ تمام اے ساقی!

مٹا دیا مرے ساقی نے عالمِ من و تو

پلا کے مجھ کو مے لالا لہِ اِلاھو!

متاعِ بے بہا ہے درد و سوزِ آرزو مندی

مقامِ بندگی دیکر نہ لوں شانِ خداوندی!

ترے آزاد بندوں کی نہ یہ دُنیا نہ وہ دُنیا

یہاں مرنے کی پابندی، وہاں جینے کی پابندی!

یہ فیضانِ نظر تھا یا کہ مکتب کی کرامت تھی

سکھائے کس نے اسماعیلؑ کو آدابِ فرزندگی؟

تجھے یاد کیا نہیں ہے مرے دل کا وہ زمانہ

وہ ادبِ گہِ محبت! وہ نگہ کا تازیانہ!

نہیں اس کھلی فضا میں کوئی گوشہء فراغت

یہ جہاں عجب جہاں ہے! ناقص نا آشیانہ!

تری بندہ پروری سے مرے دن گذر رہے ہیں

نہ گلہ ہے دوستوں کا نہ شکایتِ زمانہ!

خرد کی گتھیاں سلجھا چکا میں

مرے مولا مجھے صاحب جنوں کر!

پُرانے ہیں یہ ستارے فلک بھی فرسودہ

جہاں وہ چاہیے مجھ کو کہ ہوا بھی نوخیز!

یہ نکتہ میں نے سیکھا بوا الحسن سے

کہ جاں مرتی نہیں مرگ بدن سے

چمک سورج میں کیا باقی رہے گی

اگر بیزار ہو اپنی کرن سے!

عشق کی اک جست نے طے کر دیا قسطہ تمام

اس زمین و آسماں کو بیکراں سمجھا تھا میں

تیرے بھی صنم خانے، میرے بھی صنم خانے

دونو کے صنم خاکی، دونو کے صنم فانی!

فطرت نے مجھے بخشے ہیں جو ہر ملکوتی!

خاکی ہوں مگر خاک سے رکھتا نہیں پیوند

اپنے بھی خفا مجھ سے ہیں بیگانے بھی ناخوش

میں زہر ہلاہل کو کبھی کہہ نہ سکا قند!

چُپ رہ نہ سکا حضرت یزداں میں بھی اقبال

کر تا کوئی اس بندہء گستاخ کا منہ بند!

حضورِ حق میں اسرافیلؑ نے میری شکایت کی

یہ بندہ وقت سے پہلے قیامت کر نہ دے برپا!

بھروسہ کر نہیں سکتے غلاموں کی بصیرت پر

کہ دُنیا میں فقط مردانِ حُر کی آنکھ ہے پینا!

وہ دانائے سُبُل ختم الرُّسُل مولائے گل جس نے

غبارِ راہ کو بخشا فروغِ وادیءِ سینا

نگاہِ عشق و مستی میں وہی اول وہی آخر

وہی قرآن وہی فرقان وہی یسین وہی طاہا!

وہ حرفِ راز کہ مجھکو سکھا گیا ہے جنوں

خدا مجھے نفسِ جبریل دے تو کہوں!

ستارہ کیا مری تقدیر کی خبر دے گا

وہ خود فراخیءِ افلاک میں ہے خوار و زبوں

عجب مزا ہے مجھے لذتِ خودی دے کر

وہ چاہتے ہیں کہ میں اپنے آپ میں نہ رہوں!

سبق ملا ہے یہ معراجِ مصطفیٰ سے مجھے

کہ عالمِ بشریت کی زد میں ہے گردوں!

یہ کائنات ابھی نا تمام ہے شاید

کہ آرہی ہے دمام صدائے کن فیکوں!

تُو ابھی راہ گذر میں ہے قید مقام سے گذر!

مصر و حجاز سے گذر! پارس و شام سے گذر!

جس کا عمل ہے بے غرض اس کی جزا کچھ اور ہے

خُور و خیام سے گذر! بادہ و جام سے گذر!

تیرا امام بے حضور، تیری نماز بے سُرو

ایسی نماز سے گذر! ایسے امام سے گذر!

پھر چراغِ لالہ سے روشن ہوئے کوہ و دامن

مجھکو پھر نغموں پہ اکسانے لگا مرغِ چمن

اپنے مَن میں ڈوب کر پا جائسُراغِ زندگی

تُو اگر میرا نہیں بتاناہ بن، اپنا تو بن!

مَن کی دنیا؟ مَن کی دُنیا سوز و مستی جذب و شوق

تن کی دنیا؟ تن کی دنیا سوز و سودا کرو فن

من کی دنیا ہاتھ آتی ہے تو پھر جاتی نہیں

تن کی دولت چھاؤں ہے آتا ہے دھن جاتا ہے دھن!

پانی پانی کر گئی مچھو قلندر کی یہ بات

تو جھکا جب غیر کے آگے نہ من تیرا نہ تن!

شکایت ہے مجھے یارب! خداوندانِ مکتب سے

سبق شاہیں بچوں کو دے رہے ہیں خاک بازی کا!

کہاں سے تُو نے اے اقبال سیکھی ہے یہ درویشی

کہ چرچا پادشاہوں میں ہے تیری بے نیازی کا!

دل سے سوز سے خالی ہے 'نگہ پاک نہیں ہے

پھر اس میں عجب کیا کہ تو بیاک نہیں ہے

کیا صوفی و ملا کو خبر میرے جنوں کی

اُن کا سردا من بھی ابھی چاک نہیں ہے!

اگر عشق ہو تو ہے کفر بھی مُسلمانی

نہ ہو تو مردِ مسلمان بھی کافر و ندیق!

کافر ہے تو شمشیر پہ کرتا ہے بھروسا

مومن ہے تو بے تیغ بھی لڑتا ہے سپاہی!

خداوند اے یہ تیرے سادہ دل بندے کدھر جائیں

کہ درویشی بھی عیاری ہے سُلطانی بھی عیاری!

ہوئی نہ عام جہاں میں کبھی حکومتِ عشق

سبب یہ ہے کہ محبتِ زمانہ ساز نہیں

عشق بتاں سے ہاتھ اٹھا اپنی خودی میں ڈوب جا

نقش و نگارِ دیر میں خونِ جگر نہ کر تلف!

خیرہ نہ کر سکا مجھے جلوہء دانش فرنگ

سُرمہ ہے میری آنکھ کا خاکِ مدینہ و نجف

جلالِ پادشاہی ہو کہ جمہوری تماشا ہو

جدا ہو دیں سیاست سے، تورہ جاتی ہے چنگیزی!

فارغ تو نہ بیٹھے گا محشر میں جنوں میرا

یا اپنا گریباں چاک، یا دامنِ یزداں چاک!

دلِ مینا بھی کر خدا سے طلب
آنکھ کا نور، دل کا نور نہیں
علم میں بھی سُور ہے لیکن
یہ وہ جنت ہے جس میں حُور نہیں

خودی وہ بحر ہے جس کا کوئی کنارہ نہیں!
تو آجُو سے سمجھا اگر تو چارہ نہیں!
ترے مقام کو انجمن شناس کیا جانے!
کہ خاکِ زندہ ہے تو تابع ستارہ نہیں

گلا تو گھونٹ دیا اہل مدرسہ نے ترا
کہاں سے آئے صدِ الٰہِ اِلَّا اللہ
حدیثِ دل کسی درویش بے گلیم سے پوچھ
خدا کرے تجھے تیرے مقام سے آگاہ!

اُٹھائیں مدرسہ و خانقاہ سے غمناک

نہ زندگی، نہ محبت، نہ معرفت، نہ نگاہ!

خرد کے پاس خبر کے سوا کچھ اور نہیں

ترا علاج نظر کے سوا کچھ اور نہیں

ہر اک مقام سے آگے مقام ہے تیرا

حیات و ذوقِ سفر کے سوا کچھ اور نہیں

نگاہِ فقر میں شانِ سکندری کیا ہے!

خراج کی جو گدا ہو وہ قیصری کیا ہے!

بُتوں سے تجھ کو اُمیدیں، خدا سے نو میدی

مجھے بتا تو سہی اور کافری کیا ہے!

فقط نگاہ سے ہوتا ہے فیصلہ دل کا

نہ ہو نگاہ میں شوخی تو دلبری کیا ہے!

کسے نہیں ہے تمٹائے سروری لیکن
خودی کی موت ہو جس میں وہ سروری کیا ہے!
خوش آگئی ہے جہاں کو قلندری میری
وگر نہ شعر مرا کیا ہے شاعری کیا ہے!

نہ توڑ میں کے لیے ہے نہ آسماں کے لیے
جہاں ہے تیرے لیے تو نہیں جہاں کے لیے
نگہ بلند 'سخن دل نواز، جاں پُر سوز
یہی ہے رختِ سفر میر کارواں کے لیے

میری نوائے پریشاں کو شاعری نہ سمجھ
کہ میں ہوں محرمِ رازِ دُرونِ میخانہ!

افلاک سے آتا ہے نالوں کا جواب آخر
کرتے ہیں خطاب آخر اٹھتے ہیں حجاب آخر
میں تجھ کو بتاتا ہوں تقدیرِ امم کیا ہے
شمشیر و سناں اول 'طاؤس و رباب آخر!
میخانہء یورپ کے دستور نرالے ہیں
لاتے ہیں سُورِ اول دیتے ہیں شراب آخر!

ہر شے مُسافرِ ہر چیزِ راہی!
کیا چاند تارے کیا مُرغِ و ماہی!

یہ بندگیِ خدائی، وہ بندگیِ گدائی

یا بندہء خدا بن یا بندہء زمانہ

اے لا الہ کے وارثِ باقی نہیں ہے تجھ میں

گفتارِ دلبرانہ، کردارِ قاہرانہ!

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا ہے!

اگر ہوتا وہ مجزوبِ فرنگی اس زمانے میں

تو اقبال اُس کو سمجھاتا مقامِ کبریا کیا ہے!

جب عشق سکھاتا ہے آدابِ خود آگاہی

کھلتے ہیں غلاموں پر اسرارِ شہنشاہی!

عطار ہو 'رومی ہو' رازی ہو 'غزالی ہو

کچھ ہاتھ نہیں آتا بے آہِ سحر گاہی!

اے ظاہر لاہوتی اُس رزق سے موت اچھی

جس رزق سے آتی ہو پرواز میں کوتاہی!

آئینِ جواں مرداں حق گوئی و بے باکی

اللہ کے شیروں کو آتی نہیں روباہی!

یہ مصرع لکھ دیا کس شوخ نے محرابِ مسجد پر
یہ ناداتاں گر گئے سجدوں میں جب وقتِ قیام آیا!

تُو اپنی خودی کو کھو چکا ہے
کھوئی ہوئی شے کی جستجو کر

عقل عیار ہے سو بھیس بنا لیتی ہے
عشق بیچارہ نہ ملا ہے نہ زاہد نہ حکیم!

ستاروں سے آگے جہاں اور بھی ہیں
ابھی عشق کے امتحاں اور بھی ہیں
قناعت نہ کر عالم رنگ و بو پر
چمن اور بھی 'آشیاں اور بھی ہیں!

اگر کھو گیا اک نشمین تو کیا غم

مقاماتِ آہ و فغاں اور بھی ہیں!

تُو شاہیں ہے پرواز ہے کام تیرا

ترے سامنے آسماں اور بھی ہیں

اسی روز و شب میں اُلجھ کر نہ رہ جا

کہ تیرے زمان و مکاں اور بھی ہیں

غریب و سادہ و رنگیں ہے داستانِ حرم

نہایتِ اس کی حسینؑ ابتدا ہے اسماعیلؑ!

مکتبوں میں کہیں رعنائی افکار بھی ہے؟

خانقاہوں میں کہیں لذتِ اسرار بھی ہے؟

علم کی حد سے پرے بندہء مومن کے لیے

لذتِ شوق بھی ہے نعمتِ دیدار بھی ہے

خادشہ وہ جو ابھی پردہء افلاک میں ہے
عکس اُس کا مرے آئینہ ادراک میں ہے
نہ ستارے میں ہے 'نئے گردشِ افلاک میں ہے
تیری تقدیر مرے نالہء بے باک میں ہے!

زمانہء عقل کو سمجھا ہوا ہے مشعلِ راہ
کسے خبر کہ جنوں بھی ہے صاحبِ ادراک!

نہ تخت و تاج میں 'انے لشکر و سپاہ میں ہے
جو بات مردِ قلندر کی بارگاہ میں ہے!

وہی جہاں ہے ترا جس کو تو کرے پیدا
یہ سنگ و خشت نہیں جو تری نگاہ میں ہے!
مہ و ستارہ سے آگے مقام ہے جس کا
وہ مُشتِ خاک ابھی آوارگانِ راہ میں ہے!

کی حق سے فرشتوں سے اقبال کی غمازی
گُستاخ ہے کرتا ہے فطرت کی حنا بندی!
خاکی ہے مگر اس کے انداز ہیں افلا کی
رُومی ہے نہ شامی ہے کاشی نہ سمرقندی!
سکھائی فرشتوں کو آدم کی تڑپ اس نے
آدم کو سکھاتا ہے آدابِ خداوندی!

کھونہ جا اس سحر و شام میں اے صاحبِ ہوش
اک جہاں اور بھی ہے جس میں نہ فردا ہے نہ دوش!

علم کا مقصود ہے پاکی، عقل و خرد

فقر کا مقصود ہے عفتِ قلب و نگاہ

مکانی ہوں کہ آزادِ مکاں ہوں؟

جہاں میں ہوں کہ خود سارا جہاں ہوں؟

وہ اپنی لامکانی میں رہیں مسّت

مجھے اتنا بتادیں میں کہاں ہوں!

سُن اے تہذیبِ حاضر کے گرفتار

غلامی سے بتر ہے بے یقینی!

ترا اندیشہ افلاکی نہیں ہے

تری پرواز لولاکی نہیں ہے

یہ مانا اصل شاہینی ہے تیری

تری آنکھوں میں بے باکی نہیں ہے!

خدا سے پھر وہی قلب و نظر مانگ

نہیں ممکن امیری بے فقیری!

خودی کی جلوتوں میں مُصطفائیٰ

خودی کی خلوتوں میں کبریائی

زمین و آسمان و گرسی و عرش

خودی کی زد میں ہے ساری خدائی

وہ میرا رونق محفل کہاں ہے

مری بجلی مرا حاصل کہاں ہے

مقام اُس کا ہے دل کی خلوتوں میں

خدا جانے مقام دل کہاں ہے!

ترے سینے میں دم ہے دل نہیں ہے

ترادم گرمیء محفل نہیں ہے
گذر جا عقل سے آگے کہ یہ نُور
چراغِ راہ ہے 'منزل نہیں ہے!

مُحبت کا جنوں باقی نہیں ہے
مُسلمانوں میں خُوں باقی نہیں ہے

دُرونِ خانہ ہنگامے ہیں کیا کیا
چراغِ رہگذر کو کیا خبر ہے!

دُعا

مسجدِ قرطبہ میں لکھی گئی

ہے یہی میری نماز ہے یہی میرا وضو
میری نواؤں میں ہے میرے جگر کا لہو!

راہِ محبت میں ہے کون کسی کا رفیق
ساتھ مرے رہ گئی ایک مری آرزو!

مسجدِ قرطبہ (منتخب اشعار)

عشق دمِ جبریل، عشق دلِ مصطفیٰ
عشق خدا کا رسول، عشق خدا کا کلام!

ہاتھ ہے اللہ کا بندہ، مومن کا ہاتھ

غالب و کار آفرین کارکشاکار ساز

عقل کی منزل ہے وہ عشق کا حاصل ہے وہ

حلقہء آفاق میں گرمیءِ محفل ہے وہ

رگوں میں وہ لہو باقی نہیں ہے!

وہ دل 'وہ آرزو باقی نہیں ہے!

نماز و روزہ و قربانی و حج

یہ سب باقی ہیں تو باقی نہیں ہے!

طارق کی دُعا (انتخاب)

یہ غازی یہ تیرے پُر اسرار بندے

جنھیں تُو نے بخشا ہے ذوقِ خدائی

دو نیم ان کی ٹھوکر سے صحرا و دریا

سمٹ کر پہاڑ ان کی ہیبت سے رائی

دو عالم سے کرتی ہے بیگانہ دل کو

عجب چیز ہے لذتِ آشنائی!

شہادت ہے مطلوب و مقصودِ مومن

نہ مالِ غنیمت، نہ کشورِ کُشتائی!

لینن (خدا کے حضور میں) منتخب اشعار

ہے دل کے لیے موت مشینوں کی حکومت
احساسِ مرّوت کو کچل دیتے ہیں آلات!
تو قادر و عادل ہے مگر تیرے جہاں میں
ہیں تلخ بہت بندہء مزدور کے اوقات

فرمانِ خدا (فرشتوں سے) منتخب اشعار

اٹھو میری دُنیا کے غریبوں کو جگا دو

کاخِ اُمرا کے درو دیوار ہلا دو

سلطانیءِ جمہور کا آتا ہے زمانہ

جو نقشِ کہن تم کو نظر آئے مٹا دو

جس کھیت سے دہقاں کو میسر نہ ہو روزی

اُس کھیت کے ہر خوشہء گندم کو جلا دو

کیوں خالق و مخلوق میں حائل رہیں پردے

پیرانِ کلیسا کو کلیسا سے اٹھا دو

حکیمی نامسلمانی خودی کی

کلیسی ر مزینہانی خودی کی

تجھے گر فقر و شاہی کا بتا دوں

غربی میں نگہبانی خودی کی!

ذوق و شوق (منتخب اشعار)

عقل و دل و نگاہ کا مرشدِ اولیں ہے عشق

عشق نہ ہو تو شرع و دیں بتکدہء تصوّرات!

صدقِ خلیلؑ بھی ہے عشقِ صبرِ حسینؑ بھی ہے عشق!

معرکہء وجود میں بدرو حنین بھی ہے عشق!

میں اکہ مری غزل میں ہے آتشِ رفتہ کا سراغ

میری تمام سَرگزشت کھوئے ہوؤں کی جستجو!

لوح بھی تُو، قلم بھی تُو، تیرا وجود الکتاب!

گنبدِ آگینہ رنگ تیرے محیط میں حباب!

شوق ترا گر نہ ہو میری نماز کا امام

میرا قیام بھی حجاب! میرا سُجود بھی حجاب!

تیری نگاہِ ناز سے دونوں مُراد پا گئے

عقلِ غیاب و جستجو! عشقِ حضور و اضطراب!

عالمِ سوز و ساز میں وصل سے بڑھ کے ہے فراق

وصل میں مرگِ آرزو! ہجر میں لذتِ طلب!

جاوید کے نام (منتخب اشعار)

ہوئی نہ زاغ میں پیدا بلند پروازی

خراب کر گئی شاہیں بچے کو صحبتِ زاغ!

حیا نہیں ہے زمانے کی آنکھ میں باقی

خدا کرے کہ جوانی تری رہے بے داغ!

ایک نوجوان کے نام (منتخب اشعار)

عقابی رُوح جب بیدار ہوتی ہے جوانوں میں

نظر آتی ہے اُس کو اپنی منزل آسمانوں میں!

نہیں تیرا نشیمن قص سلطانی کے گنبد پر

تو شاہیں ہے! بسیرا کر پہاڑوں کی چٹانوں میں!

اقبال نے کل اہل خیاباں کو سنایا

یہ شعر نشاط آور پر سوز و طربناک

میں صورتِ گل دستِ صبا کا نہیں محتاج

کرتا ہے مرا جوشِ جنوں میری قباچاک!

ساقی نامہ (منتخب اشعار)

اٹھاسا قیہ پرده اس راز سے
لڑا دے ممولے کو شہباز سے!
زمانے کے انداز بدلے گئے
نیاراگ ہے ساز بدلے گئے
تمدن تصوف شریعت کلام
بتانِ عجم کے پُجاری تمام!
حقیقت خرافات میں کھو گئی
یہ امت روایات میں کھو گئی!
بُجھی عشق کی آگ اندھیر ہے!
مُسلمان نہیں راکھ کا ڈھیر ہے!
مجھے عشق کے پر لگا کر اڑا
مری خاک جگنو بنا کر اڑا
خرد کو غلامی سے آزاد کر!

جوانوں کو پیروں کا اُستاد کر!

تڑپنے پھڑکنے کی توفیق دے!

دلِ مرتضیٰ اسوزِ صدیق دے!

جگر سے وہی تیر پھر پار کر!

تمنا کو سینوں میں بیدار کر!

ترے آسمانوں کے تاروں کی خیر!

زمینوں کے شبِ زندہ داروں کی خیر!

جوانوں کو سوزِ جگر بخش دے

مرا عشقِ میری نظرِ بخش دے

سمجھتا ہے تو راز ہے زندگی

فقط ذوقِ پرواز ہے زندگی

مری صُراحی سے قطرہ قطرہ نئے حوادث ٹپک رہے ہیں

میں اپنی تسبیح روز و شب کا شمار کرتا ہوں دانہ دانہ

روح ارضی آدم کا استقبال کرتی ہے (منتخب اشعار)

کھول آنکھ زمیں دیکھ فلک دیکھ فضا دیکھ!

مشرق سے ابھرتے ہوئے سورج کو ذرا دیکھ!

سمجھے گا زمانہ تری آنکھوں کے اشارے!

دیکھیں گے تجھے دُور سے گردوں کے ستارے!

ترا تن رُوح سے نا آشنا ہے

عجب کیا آہ تری نار سنا ہے

تن بے رُوح سی بیزار ہے حق

خدائے زندہ زندوں کا خدا ہے!

جبریل و ابلیس (منتخب اشعار)

گر کبھی خلوت میسر ہو تو پوچھ اللہ سے

قصہء آدم کو رنگیں کر گیا کس کا لہو؟

میں کھٹکتا ہوں دل یزداں میں کانٹے کی طرح

تو فقط! اللہ! اللہ! اللہ! اللہ! اللہ!

اندازِ بیان گرچہ بہت شوخ نہیں ہے

شاید کہ اتر جائے ترے دل میں مری بات

جاوید کے نام - لندن میں (منتخب اشعار)

دیارِ عشق میں اپنا مقام پیدا کر!

نیاز مانہ نئے صبح و شام پیدا کر!

خدا اگر دلِ فطرت شناس دے تجھ کو

سکوتِ لالہ و گل سے کلام پیدا کر!

مر ا طریق امیری نہیں فقیری ہے!

خودی نہ بیچ غریبی میں نام پیدا کر!

محبت مجھے اُن جوانوں سے ہے

ستاروں پہ جو ڈالتے ہیں کمند

پرواز ہے دونوں کی اسی ایک فضا میں

کر گس کا جہاں اور ہے شاہیں کا جہاں اور

تقدیر کے قاضی کا یہ فتویٰ ہے ازل سے

ہے جرم ضعیفی کی سزا مرگِ مفاجات!

شاہیں (منتخب اشعار)

جھپٹنا پلٹنا پلٹ کر جھپٹنا

لہو گرم رکھنے کا ہے اک بہانہ!

یہ پورب یہ پچھم چکوروں کی دُنیا

مرانیلگوں آسماں بیکرانہ!

پرندوں کی دُنیا کا درویش ہوں میں

کہ شاہیں بناتا نہیں آشیانہ!

باغی مرید (منتخب اشعار)

ہم کو میسر نہیں مٹی کا دیا بھی

گھر پیر کا بجلی کے چراغوں سے ہے روشن!

میراث میں آئی ہے انھیں مسندِ ارشاد

زانگوں کے تصرف میں عقابوں کے نشیمن!